

Lulju - Awissu 1996

Nru. 91

IL-KELMA TA' L-ARCIPRIET

San Ġorġ u t-Tfal fis-Sena ddedikata lilhom

Is-Sena li qeghdin fiha, 1996, hija sena li giet iddedikata lit-tfal. Xieraq ghalhekk, li l-messaġġ ta' din is-sena jkun mfassal b'tali mod li jwassal xi riflessjonijiet dwar il-Qaddis Patron ta' Gżirirna f'konnessjoni mat-tfal taghna.

Huwa fatt li ma jista' jichdu hadd li ikoll kemm ahna nhobbuhom lil uliedna. Nistghu nghanid li l-ommijiet u l-missierijiet kollha jaghmlu sagriċiċġi mhux żgħar sabieix jaraw li dawn uliedhom ma jkun jonqoshom xejn!

Ikoll kemm ahna nippruwaw naghtuom dak it-tagħlim u dik l-edukazzjoni u formazzjoni biex jitilghu ċittadini onesti! Ta' dan kollu ghandna għax inhossuni kurřenti u sodisfatti.

Bis ma rridux ninsaw, li fl-ahħar mill-ahħar, dan hu dmir taghna. Inkunu qed nonqsu mid-dmirijiet taghna ta' ġenituri, għalliemna, eċċ, jekk ahna dawn l-affarijiet li semmejt hawn fuq ma nagħmluhomx.

Iżda, barra milli ntellgħuhom ċittadini onesti, jeħtieġ li ikoll kemm ahna nhossuna fid-dmir li nagħmlu dak kollu li nistghu sabieix uliedna ntellgħuhom ukoll f'insara tajbin. L-ewwel u qabel kulhadd għandhom ihossu dan id-dmir il-ġenituri. Żgur li jsibu l-għajnjuna li jeħtieġu mingħand is-sacerdoti, l-katekisti, l-għalliemna. Iżda, nirrepeti, li dak li jistgħu jagħtuom il-ġenituri ma jista' jagħtihilhom hadd.

Biex intellgħuhom f'insara tajba rridu taraw li nghanidulhom dak it-teżor ta' fidi u ta' wirt reliġjuż li ahna irċivejna mingħand il-ġenituri taghna. U propju l-festa li norganizzaw ad unur tal-Kbir Martri ta' Kristu San Ġorġ, għandha tghin hafna f'dan li qed nghanid. Iżda, jeħtieġ li ma tkunx festa biss ta' marċi, ta' divertiment, ta' kant. Ma jfissirx li l-festa ma għandux ikollha dawn l-ingredjenti li semmejt, iżda importanti li ma jkunux huma biss.

Il-Festa tagħtina ċ-ċans li nitkellmu mat-tfal taghna fuq San Ġorġ, il-qaddis kbir li habb lill-Kristu sa' ma wasal biex ta hajtu għaliH.

San Ġorġ għex kważi 1700 sena ilu; iżda l-hajja tiegħu, il-mod kif ġab ruħu fil-mument tal-prova, l-istqarrija li hu għamel tal-fidi tiegħu, jiġifieri l-martirju li huwa ġarrab għadhom jidwu, għadhom haġġin, għadhom ikellmuna.

■ Ejjew inkellmuhom lit-tfal taghna dwar is-sbuħija tar-ruħ safja ta' San Ġorġ, li minkejja li kien jgħix fil-hama ta' eżerċitu ruman, għaraf iġhożż din il-virtù sabiha. Nghanidulhom li anke huma, minkejja l-hażen tad-dinja li fi h qed jgħixu, jistgħu, jekk iridu, jgħożżu s-safa ta' ruħhom u jkunu kburi biha.

■ Ejjew inkellmuhom lit-tfal taghna dwar l-imhabba li San Ġorġ kellu għall-foqra, għal emarġinati, għall-



IL-BELT

VICTORIA

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN ĠORĠ

- Triq il-Karita', Victoria, Ghawdex.

Tel: 55 63 77

MEMBRI ĠODDA FIL-KOMUNITA'
PARROKKJALI

07.06.96: JULIAN, iben Michael Galea u Frances nee' Galea
22.07.96: GEORGE, iben George Ellis u Sue Anne nee' Mercieca
28.07.96: GEORGIANA, bint Emanuel Camilleri u Carmen nee' Curmi
30.06.96: ROBERT, bin George Buttigieg u Elizabeth nee' Haber

INGHAQDU FIS-SAGRAMENT
TAŻ-ŻWIEĠ

08.06.96: RUBEN SAID + PAULINE MUSCAT
16.06.96: JONATHAN ATTARD + JOANNE CASSAR
21.06.96: MARIO SCILUNA + JOSELINE CREMONA

MARRU JINGHAQDU MA'
KRISTU RXUXTAT

18.06.96: JOSEPH CEFAL Prok. Leg.

jaqbad mill-paġna ta' quddiem

IL-KELMA TA' L-ARCIPRIET

San Ġorġ u t-Tfal fis-Sena ddedikata lilhom

ilsiera, u wasal biex ta' ġidu kollu, halli jimita lil Kristu fil-faqar tiegħu. Nuruhom li filwaqt li jroddu hajr 'l Alla tal-ġid li huma għandhom fid-djar tagħhom u fl-ambjenti tagħhom, jiftakru ukoll li tfal oħrajn li qed jgħixu f'pajjiżi mkissra mill-gwerer u li ma għandhomx għaxja ta' lejla.

■ Ejjew inkellmuhom lit-tfal tagħna u nifthulhom għajnejhom halli ma jingannawx irwieħhom bil-idoli foloz tad-dinja ta' illum. San Ġorġ qatt ma niżel iqim dawn l-allat foloz ta' żmienu, iżda habb u ta qima lil Alla wahdu.

■ Ejjew inkellmuhom lit-tfal tagħna u nimlewhom bil-kuraġġ. Alla tagħna qiegħed magħhom bhala kien kontinwament ma' San Ġorġ, kemm fil-mument tal-prova kif ukoll waqt il-martirju.

Dan hu l-awgurju li jiena nagħmel lilkom ilkoll, u b'mod speċjali lit-tfal kollha. Ejjew inkunu nafu aħjar il-hajja tal-Patrun tagħna San Ġorġ, u ejjew nippruvaw nimitawh, mhux biss fil-jiem tal-festi iżda f'kull ġurnata li tiġi fuqna.

Il-Festa t-Tajba lil kulhadd.

Mons. Salu Borg

EDITORJAL

IL-ĠORĠJANI
TAL-FESTA!

Meta tieħu f'idejk din il-harġa tar-rivista tagħna nkunu ġa bdejna l-festi kbar li ta' kull sena jiġu ċċelebrati fil-Parroċċa tagħna ad unur il-Patrun ta' Beltna u ta' Gżiritna San Ġorġ Megalomartri. Kollox jinsab imhejji! Kollox jinsab programmat! Kollox jinsab lest!

Jekk int bqajt lura milli tagħti sehemek lil-Parroċċa jew lis-Socjeta' La Stella li torganizza minghajr ebda sussidju ta' hadd il-festi esterni, aghmel kuraġġ u aghiti l-offerta tiegħek matul din il-ġimgħa tal-festa. minghajr l-ghajnunna ta' kulhadd ma jkollniex festa kbira u li tagħmilna unur kif dejjem għamlet. Jekk tagħmel hekk tkun ferhan u kuntent bhal Ġorġjani shabek u tkun tista' b'wiċċek minn quddiem tinghaqad mal-mijiet u mijiet ta' Ġorġjani li matul din il-ġimgħa jiċċelebraw bil-ferh il-festa ta' Ġorġi Tagħna.

Dan il-ferh ikompli jżdidem f'qalbek jekk inti wkoll ma' tharisx biss lejn il-parti esterna tal-festa, imma tinghaqad magħna fiċ-ċelebrazzjonijiet liturgiċi li jsiru fil-Bażilika tagħna. Eija u oqgħod mument fis-skiet hares lejn Ġorġi u żgur li l-harsa helwa u simpatika tiegħu tinzel bhal balzmu f'qalbek u jekk kont qed tgħix 'l bogħod minn Dak li għalih ha l-martirju Ġorġi tagħna, tibda tahsibha mod ieħor. Żgur li Ġorġi jqanqal fik indiema għall-iżbalji ta' l-irgħoddi u tibda hajja ġdida mimlija mhux bil-ferh li taf tagħti d-dinja pagana, imma bil-ferh tal-grazja t'Alla.

Imbagħad ikollok raġun tghajjat "VIVA ĠORĠI" mal-Ġorġjani shabek. Imbagħad ikollok raġun thoss demmek ibaqbaq x'hin nhar il-Hadd 21 ta' Lulju tilmhu fil-bieb tal-Bażilika tagħna huwa u hierēg biex jdur ma Beltna. Imbagħad ikollok raġun thoss rasek mistrieħa li għandek min jiproteġik, kif Ġorġi pproteġa lil ta' qabilna.

B'hekk u b'hekk biss tkun veru ta-festa. B'hekk u b'hekk biss thossokparti mill-festa. B'hekk u b'hekk biss tkun taf li ġiet il-Festa! Hu l-parir tagħna u aghmel dak li qed ngħidulek biex meta tghaddi l-festa tkun tista tghid b'wiċċek minn quddiem "X'festa kellna"!

Lil San Ġorġ Megalomartri F'Jum il-Festa Tieghu



Wasal San Ġorġ mill-ġdid dal-jum ta' festa
meta Għawdex kollu jfur bil-ferh u l-hena
ghax Int għalih Missier li jhobb 'l uliedu
u fik jittakar fl-isbah xahar tas-sena.

Kemm Int għażiż San Ġorġ għalina wliedek
bik fil-qalb tagħna ngħixu ikoll ferhana
Int kont u għadek il-Patron ta' Beltna
Int kont u għadek l-għaxxa shiha tagħna!

Kemm tkun sabih x'hin tohroġ minn ġon-niċċa
sabiex iddur ma wliedek hdejk miġbura
kemm jinżel dmugh minn xfar għajnejn il-folla
li ma tixbah tammira tieghek l-isbah sura!

leqaf San Ġorġ ma' din il-belt li tqimek
u li habbitek wasqet bi mhabbha kbira
agħmel li Għawdex jagħraf fik il-qawwa
li tista' teqred ta' tant hemm il-hmira.

leqaf maż-żgħażaġh li kultant mehdija
f'tad-dinja tant frugħat jinsew lil Alla
u f'lok jirringrazzjawh ta' mhabbtu lejhom
iħabbtu wiċċhom ma' ta' l-hemm il-halla!
Tinsieq San Ġorġ lix-xjuħ, l-anzjanji tagħna
li l-smek biss jimlinhom b'erħ tas-sema
itfa' fuqhom ukoll il-barka tieghek
ghax Int ukoll f'għajnejhom tnissel demgħa.

Hares ukoll lil dawk li b'imħabbithom
irabbu lil uliedhom għad-dell tieghek
u li x-xewqa li għandhom hi li wliedhom
ħajjithom jgħixu f'għaqda wahda mieghek.

U x'hin mill-ġdid fil-bieb tal-maqdes tieghek
tfigġ bħal fl-imghoddi, lest sabieq tilqagħna
ngħajtu flimkien magħqda haġa wahda
"Viva San Ġorġ, Patron, Protettur tagħna!"

Geoffrey G. Attard

14 ta' Ġunju 1996

ŻGHAŻUGH IKELLEM LIŻ-ŻGHAŻAĠH

Għext qablek, ferm qablek,
ghaddew 'il fuq minn sbatx-il mitt sena minn jum twelidi.
U forsi tahseb li jien ma għandi xejn x'ngħidek!

Jell demm żagħżugh hemm jiġri u jbaqbaq fil-vini tieghek,
demm żagħżugh iehor kelli jien ġo fija,
demm żagħżugh, Hamrani,
demm b'sahħtu, li jiena ma rajtx bi tqila nxerrdu
biex dini nistqarr quddiem kulhadd.

Int li għadek fl-aħjar żmien ta' ħajtek,
x'qed tagħmel biex il-fidi tieghek tistqarra fil-berah,
bla biża', bla lġiem?
Ma nagħmlux mod, li int bħal dawk
li jpaċċu hafna fil-folla, imbagħad,
meta jintagħżlu wehidhom,
itemtmu u jtilifu kull heġġa u hajja?

Is-snin taż-żoghħija għożżejthom,
is-snin ta' l-imħabba, ta' l-wien, ta' ferħ.....
Biss tqadattent li ruħi nżommha bla mittiefa,
avolja t-tajn u l-hama ma naqsux madwari.
Jien thimt li l-hena u l-ferħ li staġ nakkwista mid-dinja
ghomorhom ikun qasir, filwaqt li hassejtni ċert
li ħadha wahda magħmula għal Kristu
tissarraf f'djamant ta' prezz infinit.

L-unuri infirxu quddiemli,
li wegħdi tal-Hakem kienu jbelhu l-kulhadd,
il-hakma u s-selgħa ssakkar u gġennen lil-moħħ tal-bnednin.
Iżda l-kelmiet ta' l-Imghalliem:
"imbieriek min jobdi, min jahfer, min jaqdi",
gēghluni nħares lejn wieħed,
li biex rebah issallab,
biex jagħti l-hajja, ha l-mewt
u kien il-qaddeġ tal-qaddeġja.

U int, li tghid li għandek demm Ġorġjan fil-vini tieghek,
qed forsi sseraħ moħħok mill-hmura ta' demmek,
u tinsa' l-kulur abjad li suppost għandha ruhek?

Qatt waqaft tahseb f'it,
għaliex tebbgħajtha daqshek din ruhek,
li Hu hasillek bid-demm tiegħu stess?

Forsi hallejt is-seher taż-zina jtilifek il-bjuda?
Forsi ppruvajt il-benna tad-droga u tas-sess?
Forsi biddiltha ma' żgħazagħ oħrajn,
jew forsi, bl-iskuza tal-kelma "imħabba"
thammigt u hammigt,
u l-paċi int tlift u tellift?

Ismagħni x'ser ngħidek:
avolja gerbu minn fuq 'il fuq minn mitt sena,
l-istess għadu ħajjen li lili pprova jwaqqgħani
hu l-istess wieħed li jpespislek f'widnejk,
itambar ġo moħħok,
u jgħawwarlek ġo qalbek,
biex dak li ma għamilx miegħi,
jimexxilu jwettqu miegħek,
u jirbhek.....
Jien Ġorġi Anici, nitolbok,
thallihx.

**Programm
tal-Festi Solenni
li ser jiġu celebrati
fil-Knisja
Proto-Parrokkjali
u Arċi-Matriċi
Bażilika u Kollegġjata
Lateranensi ta'
San Ġorġ
fil-Belt Victoria
f'ġieħ il-Patrun
t'Għawdex – 1996**

SAN ĠORĠ MEGALOMARTRI

□ Il-Hamis: 11 ta' Lulju

Fis-7.00 p.m.: L-aħhar Hamis bi thejġja għall-Festa u Bidu tan-Novena.

Quddiesha bl-Omelija mill-W.R. Kan. Dun Nikol Vella Apap. Jieħu sehem il-"Chorus Urbanus".

□ Il-Ġimgħa: 12 ta' Lulju

Fis-8.30 p.m.: Ikla Tradizzjonali Għawdxija fi Pjazza San Ġorġ, imżewwġa bi programm divertenti ta' kant u mużika ferrieħa mill-Group "Broadcasters"

□ Il-Hadd: 14 ta' Lulju

Fis-8.00 a.m.: Quddiesha Konventwali b'mitgħodgħar il-Valur Spiritwali tal-Festa. Jieħu sehem il-"Chorus Urbanus".

□ It-Tnejn: 15 ta' Lulju

Fis-7.30 p.m.: Fil-Bażilika, Kuncert ta' mużika sagra mill-Kor "Laudate Pueri", bis-sehem tas-Solist Aurelio Oreste Santalena.

□ It-Tlieta: 16 ta' Lulju

Fil-5.30 p.m.: Dun Manwel Curmi, Uffiċċjal Inkarigat mill-Caritas Djoċesana imexxi Konċelebrazzjoni li fiha jirċievi l-għotġiet li l-Komunita' Parrokkjali tkun offriet matul il-Kampanja ta' Ġenerożità li ssir fil-

jiem tal-Fosta.

Fis-7.00 p.m.: Marċ mill-Banda La Stella mill-Każin sa Pjazza San Ġorġ. Fit-8.00 p.m.: Hruġ min-nioċa ta' l-Istataw ta' San Ġorġ, kapolavur fl-injam ta' P.P. Azzopardi, l-Ewwel Statwa Titulari f'Għawdex.

□ L-Erbgħa: 17 ta' Lulju L-EWWEL JUM TAT-TRIDU

Fil-4.30 p.m.: Quddiesha għall-Morda u għall-Anzjani tal-Parroċċa. Jiġi amministrat is-Sagrament tal-Grizma tal-Morda u tinghata tifikra lil dawk prezenti. Imexxi l-Funzjoni: il-W.Rev. Mons. Emanuel Mercieca, *Arċipriet Emeritus*.

Fil-5.30 p.m.: Quddiesha
Fis-6.30 p.m.: Għasar bil-Kant Polifoniku bis-sehem tal-Kor "Laudate Pueri". Priedka tat-Tridu mill-W.Rev. Lawrenz Zammit, Kappjall tal-Parroċċa tal-Kalkara. Wara l-Priedka, Innu, Antifona u Benedizzjoni Ewkaristika.

Matul il-jiem tat-Tridu jiġi esegwit mill-Orkestra l-Innu "Georgi Miles Inclite" (1878), komposizzjoni ta' Mons. Giuseppe Farrugia u l-Antifona, mużika ta' Carlo Flamengo u versi ta' San Pier Damiani.

Fid-9.30 p.m.: Marċ mill-Banda La Stella li jibda minn Triaġ Għajn Qatet. Fi Pjazza San Franġisk jinghata bidu għal Dimostrazzjoni bil-istatwa ta' San Ġorġ fuq iż-Żiemel, xogħol tal-Kav. Alfred Camilleri Cauchi. Logħob tannar fi Pjazza San Franġisk u Triaġ ir-Repubblika.

□ Il-Hamis: 18 ta' Lulju IT-TIENI JUM TAT-TRIDU

Fis-8.15 a.m.: Konċelebrazzjoni b'Suffraġju tal-Membri tal-Komunita' Parrokkjali tagħna li mienu mill-aħhar festa ta' San Ġorġ l'hawn.

Fil-5.00 p.m.: Quddiesha mill-E.T. Mons. Nikol G. Cauchi, Isqof t'Għawdex għat-tfal kollha tal-Parroċċa, fl-okkażjoni tas-Sena Internazzjonali tat-Tfal.

Issir l-Ewwel Tqarbina u jinghata s-Sagrament tal-Konfirmazzjoni lit-tfal ta' Emigranti Ġorġjani li jkunu ġew għall-Festa.

Issir il-Premaġġjoni għall-Aħjar Tifel u Tifla ta' kull Ċentru tad-Duttrina li għandna fil-Parroċċa.

Fis-6.30 p.m.: Kollox bħal jum ta' qabel.

Fid-9.30 p.m.: Marċ brijuż mill-Banda La Stella bil-istatwa ta' San Ġorġ, xogħol Austin Camilleri, minn Pjazza San Ġorġ għal mat-toroq ta' madwar il-Bażilika. Dan il-Marċ huwa organizzat mill-Għaqda Żgħażaġħ La Stella. Logħob tan-narf fi Pjazza San Ġorġ.

□ Il-Ġimgħa: 19 ta' Lulju IT-TIELET JUM TAT-TRIDU

Fit-8.15 a.m.: Konċelebrazzjoni b'Suffraġju tas-Sacerdoti mejtin tal-Parroċċa.

Fil-5.00 p.m.: Quddiesha
Fis-6.00 p.m.: Kollox bħal jum ta' qabel.

Fid-9.30 p.m.: Dimostrazzjoni grandjuża bil-istatwa ta' San Ġorġ, l-ewwel statwa tal-festi esterni f'Għawdex u kapolavur ta' Vincenzo Cremona. Tieħu sehem il-Banda La Stella li żżanzan sett ta' marċi godda, u l-Banda Dekana l'Isle Adam, tar-Rabat, Malta. Logħob kbir tan-narf fi Triaġ ir-Repubblika.

□ Is-Sibt: 20 ta' Lulju LEJLET IL-FESTA

Fit-8.15 a.m.: Konċelebrazzjoni mmexxija mill-W.Rev. Mons. Salv Borg, Arċipriet tal-Parroċċa, li fiha jsir taib għall-Benefatturi haġin u mejtin tal-Parroċċa. Fit-tmiem tal-Quddiesha jiġi tnonat it-Te Deum li jiġb fit-tmiem it-Tridu.

Fid-9.30 a.m.: Marċ brijuż mill-Banda La Stella fic-ċentru tal-Belt Victoria.

Fis-6.00 p.m.: Marċ brijuż mill-Banda Cittadina La Stella mill-Każin sa Pjazza San Ġorġ, biex tilqa' l-wasla ta' l-E.T. Mons. Nikol G. Cauchi, Isqof ta' Għawdex u Dekan tal-Kapitlu Ġorġjan.

Fis-6.30 p.m.: Translazzjoni Solenni u Għasar Pontifikali mmexxija mill-E.T. Mons. Isqof, assistit minn membri tal-Kapitlu Kattidrali u bis-sehem tal-Kapitlu u l-Kleru tal-Kollegġjata. Benedizzjoni Ewkaristika.

Jiġi esegwit l-Għasar "Vespi per la Solennità di San Giorgio Martire" (1892), komposizzjoni ta' Mons. Giuseppe Farrugia. Wara l-Għasar Pontifikali ser tindaqq l-Antifona "Beatus Georgius", u "Tantum Ergo in onore di San Giorgio Martire", it-tnejn komposizzjoni ta' Mons. Giuseppe Farrugia.

Fit-8.00 p.m.: Programm Mużikali mill-Banda Filar. King's Own tal-Belt Valletta, fi Pjazza San Ġorġ. Jidderieġi Mro. Carmelo Caruana.
 Fid-9.30 p.m.: Fi Pjazza San Ġorġ, esekuzzjoni mill-Banda La Stella ta' l-Innu Immortali "A San Giorgio Martire", versi tal-Prof. Luigi Billion, mużika ta' Mro Giuseppe Giardini Vella. Jidderieġi Prof. Mro. Joseph Vella B.Mus. (Dunelm) F.L.C.M. Dritt wara, marċ singolari bis-sehem taż-żeġw banded King's Own u La Stella li matulu jdoqqu flimkien bhala "massed band" fi Triq ir-Repubblika. Wara l-Marċ, loġhob kbir tan-nar fi Pjazza San Franġisk.

□ Il-Hadd: 21 ta' Luġju JUM IL-FESTA

Fit-8.00 a.m.: Marċ minn Pjazza San Ġorġ mill-Banda San Ġejtanu tal-Hamrun.

Fit-8.15 a.m.: Wasla ta' l-E.T. Mons. Jose' Sebastian Laboa, Nunzju Apostoliku ghal Malta, akkumpanjat mill-E.T. Mons. Nikol G. Cauchi, Isqof t'Ghawdex. Kant tal-Terza.

Fit-8.30 a.m.: Konċelebrazzjoni Pontifikali Solenni mmexxija mill-E.T. Mons. Jose' Sebastian Laboa, flimkien ma' l-E.T. Mons. Nikol G. Cauchi, Isqof t'Ghawdex u Dekan tal-Kolleġġjata, assistiti minn membri tal-Kapitlu Kattidrali flimkien mal-Kapitlu tal-Kolleġġjata u l-Klieru sekulari u reliġjuż. Jinseġ il-Panigierku l-W. Rev. Dun Louis Bezzina.

Tigi esegwita l-Quddiesa "Mass in D", kompozizzjoni ta' Prof. Joseph Vella, Maestro di Cappella tal-Bażilika u Surmast Direttur tal-Banda La Stella.
 Fil-10.30 a.m.: Marċ brijuż mill-Banda San Ġejtanu tal-Hamrun u Anici ta' Mal-Qormi.

Fis-2.30 p.m.: Tiġrijiet Tradizzjonali fi Triq ir-Repubblika bis-sehem ta' Bhejmem minn Malta u minn Ghawdex. Fi tmien il-Tiġrijiet, il-Ministru ghal Ghawdex, l-Onor. Anton Tabone u s-Sur Victor Galea Pace, Sindku tal-Kunsill Lokali tal-Belt Victoria jgassmu t-Trophies lir-riebbieha.

Fil-5.00 p.m.: Quddiesà bl-Omelija mill-W. Rev. Mons. Joe Vella Gauci, Arcipriet tal-Kattidral.

Fil-5.00 p.m.: Trasmissjoni ta' Sett ta' Marċi mill-Banda La Stella fuq Radio Malta 1.

Fis-6.00 p.m. Marċ mill-Banda Sliema, minn Triq ir-Repubblika ghal Pjazza San Ġorġ.

Fis-6.15 p.m.: Ghasar Solenni mmexxija mill-W.Rev. Mons. Emanuel Mercieca, Arcipriet Emeritus.

Antifona u Benedizzjoni Ewkaristika.
 Fis-6.30 p.m.: Marċ mill-Banda La Stella minn quddiem il-Każin ghal Pjazza San Ġorġ

Fis-7.15 p.m.: Il-Banda La Stella tiqqa' l-hruġ tal-Purċissjoni Pontifikali bl-Innu Reliġjuż "Georgius Natus Est", kompozizzjoni ta' Prof. Mro. Joseph Vella, versi tal-Kan. Joe Mejlak.

Fis-7.30 p.m.: Il-Banda tesegwixxi l-Innu l-Kbir immortali "A San Giorgio Martire" kompozizzjoni ta' Mro. Giuseppe Giardini Vella, bis-sehem tal-Tenur, il-Baritonu u l-Kor tas-Socjeta', b'tislima lill-Qaddis Patrun tad-Djoċesi t'Ghawdex, liema l-Innu kien ta bidu ghal tradizzjoni fi gżirirna li giet adotta mill-parroċci l-oħra tad-Djoċesi fil-festi titulari propji.

Fit-8.00 p.m.: Tibda' timmarċja l-Purċissjoni mmexxija mill-E.T. Mons. Nikol Cauchi, bis-sehem tal-Kapitlu u l-Klieru tal-Bażilika, kif ukoll tal-membri ta' l-Ordinijiet Reliġjużi tal-Belt Victoria. Takkompanja l-Banda La Stella b'daqq ta' innijiet popolari u reliġjużi.

Fit-8.30 p.m.: Programm Mużikali mill-Banda Sliema fi Pjazza Indipendenza.

Fil-10.30 p.m.: Dahla trijonfali ta' l-Istatwa ta' San Ġorġ fil-Bażilika, fost id-daqq mill-Banda Sliema ta' l-Innu Popolari "Lill-Kbir Martri San Ġorġ", mużika ta' Vincenzo Ciappara u versi ta' Patri Akkursju Xerrt.

Fil-11.00p.m.: Marċ brijuż mill-Banda La Stella li bih jagħliq dawn il-festi ewlenin ad unur tal-Patron t'Ghawdex San Ġorġ Megalomartri.

□ *Il-Mużika fil-Bażilika, kemm fil-granet tat-Tridu kif ukoll lejlet u nhar il-Festa tkun taht id-Direzzjoni ta' Prof. Joseph Vella B. Mus. (Dunelm) F.L.C.M., Maestro di Cappella.*

□ *Fuq stedina tal-Kor "Laudate Pueri" se jagħtu s-servizz distint tagħhom waqt il-mużika kollha ta' matul il-Festa s-solisti barranin Aurelio Oreste Santalena (Tenur) u Carlos de Miranda (Baritonu).*

Il-Quddies fil-Bażilika f'Jum il-Festa

FI-4.00 a.m., 5.00 a.m.,

5.30 a.m., 6.00 a.m.,

6.30 a.m., 7.00 a.m.,

7.30 a.m., 8.00 a.m.,

8.30 a.m. (Pontifikal), 9.00 a.m.,

10.00 a.m., 11.00 a.m.

12.00 p.m. 4.00 p.m.,

u 5.00 p.m.

Il-Quddies tat-8.00 a.m., tad-9.00 a.m. u tal-10.00 a.m. jinżammu fiċ-Centru Pärrokkjali.

Opri Ġodda:

□ Monument artistiku mahdum fil-bronż u l-irham, b'tifkira ta' l-Arcipriet Mons. Alfons M. Hill, li sar b'inizjattiva, il-hidma u l-finanzjament tal-Ladies Society u li ghe inawgurat mill-President ta' Malta, Dr. Ugo Mifsud Bonnici.

□ Żewġ anġli tal-bronż, fil-kappella tas-Sagrament mhallsa mill-mibki Salvatore Galea (Ta' l-Orjent). Dawn l-anġli nhadmu minn Alfred Camilleri Cauchi (Skultur) u Joseph Chetcuti (Bronzjer).

□ B'Inizjattiva tal-Kor "Laudate Pueri" qed isir xogħol estensiv ta' restawr u rinovament ta' l-orgni mekkaniku tal-1781 tad-ditta magħrufa Santucci ta' Palermo, liema orgni kien jinkorpora fl-orgni preċedenti tas-snin 1600. Bliex jisseddaq l-użu ta' dan l-orgni pretiġjuż waqt il-Liturġija Mqaddsa qed isiru arrangamenti u adattamenti sabiex ikun jista' jindaqq ukoll mill-Kor fil-waqt li tkun rispettata l-integrità u s-sistema mekkanika tiegħu. Dan il-proġett ambizzjuż u uniku f'pajjiżna qiegħed isir bl-ghajnjuna ġeneruza tal-Kan. Dun Joseph A. Borg, Major RCAF, u ta' benefatturi oħra.

□ Cinturin tad-Deheb għall-istatwa ta' San Ġorġ imhallas minn George Grech u l-familja tiegħu, xogħol tad-Ditta Louis Jewellery, (Malta)

□ Medaljun u dekorazzjoni għall-Bankun ta' l-Istatwa ta' San Ġorġ, xogħol il-Kav. Alfred Camilleri Cauchi, u mahduma fil-bronż mis-Sur Joseph Chetcuti.

□ Tlett Marċi Reliġjużi li nkitbu esklussivament għal waqt il-Purċissjoni Pontifikali ta' San Ġorġ, mill-Prof. Mro. Joseph Vella.

□ Sett ta' tnax il-Bandalora għal Pjazza San Franġisk.

□ Sett ta' sitt Bandalori u sitt stiel għall-arbli ta' Pjazza San Ġorġ.

□ Restawr ta' erba' Pedestalli u l-istatwi tagħhom għal Pjazza Indipendenza.

L-IMPERATUR DIOKLEZZJANU

(A.D. 245-313)

(Gaius Aurelius Valerius Diocletianus)
li fi żmien San Ġorġ bata' il-Martirju

kitba tal-

Kan. Dun Nikol Vella Apap

Min kien l-Imperatur Dioklezjanu

Dan l-Imperatur Ruman (A.D. 284-305) jinghad li twieled f'Dioclea, hdejn Salona fid-Dalmazja. L-isem oriġinali tiegħu kien Diocles⁽¹⁾. Dahal fl-armata u bil-hila tiegħu kiseb l-uffiċċju ta' Gvernatur ta' Moesia, Konslu u Kmandant tal-gwardji tal-palazz. Fil-gwerra Persjana, taht Carus, iddistingwa hafna ruhu. Meta iġen is-suċċessor ta' Carus Numerio ġie maqtl, il-għażla ta' l-armata waqgħet fuq Dioklezjanu, li dritt qatel b'idejgħ il-qattiel Afer fis-17 ta' Settembru tal-284 W.K.⁽²⁾

Ix-xogħol li kien jitlob minn Dioklezjanu ma ġablux thejġija kulturali, u l-anqas thejġija amministrattiva kbira, imma sens tajjeb ta' rahli twajjeb, shih f'ideat tiegħu, u qawwa ta' suldat biex iwettaq is-sens kbir fid-dmir u dedikazzjoni.⁽³⁾ Is-saltna ta' Dioklezjanu (284-305) halliet marka, kemm fil-milizja u storja politika ta' l-imperu. Ir-rebħa li huwa ċelebra ma' siebħu Maximian fl-20 ta' Novembru tas-sens 303 kienet l-aħhar trijonn li Ruma qatt kellha.⁽⁴⁾

Il-Qasma ta' l-Imperu Ruman

Iż-żewġ mardiet gravi ta' l-Imperu Ruman kien: tentattivi bla ma jaqgħu tad-dħul għall-għarrieda tal-barbari fuq il-fruntiera, u n-nuqqas ta' norma ta' suċċessjoni imperjali biex jirripietu bla ma jleqfu l-htif ta' l-imperaturi magħżula fil-forom kollha anarkiċi, li ġabu rovina l-qawwa ta' l-Imperu. Dioklezjanu hadem bla heda sabieħ isib rimejdu għal dawn iż-żewġ pjagi. Il-kobor tal-fruntiera holoq diffikulta' biex tiġi mharsa din l-istess fruntiera, mhux biss fi żmienijiet imqaliba, iżda ukoll waqt xi rebħa li kienet minnha nniġfisha perikuluha. Ta' spiss kien jiġri, li xi suldati rebbieħa, kienu jsejġhu bhala

imperatur lill-kmand tagħhom, u kienu jġieghluh jieħu l-porpora, u imbagħad joqtluh ftit taż-żmien wara.⁽⁵⁾

Dioklezjanu hass li kien impossibbli f'din is-sitwazzjoni li jmxexxi u jiddefendi wahdu lill-Imperu. Nehħa minn fuq kull ghira u esklużivizmu, u għażel minn fost il-ġenerali l-iktar wiehed imhejji, lil Massinjanu, b'niemed ta' kultura baxxa iżda ta' fedelta' għanja, u bagħatu, bhala mexxej ġewwa Franza biex iharbat lir-ribelli (Bagandi). Massinjanu hadha ma' dawn ir-ribelli u ġab paċi u mexxielu jdaħhal hafna niex fl-eżerċitu. Dioklezjanu irnexxielu jirbaħ b'suċċess poplu ta' nisel ġermaniż, li kien iġħix fuq ix-xmara Danubju (285), fejn għall-ewwel darba ġie msejjaħ "Germanicus Muximus".⁽⁶⁾

Iż-żewġ ihbieb iltaqgħu fin-Nikomedia, fl-ewwel xhur tas-sena 286, u Dioklezjanu għolla lil Massinjanu għall-grad ta' Awgustu, u tah il-kunjum ta' Giove.⁽⁷⁾ Wara, Dioklezjanu qassam il-qawwa tiegħu billi ta titli inferjuri ta' Ċesari lil żewġ ġenerali, Galerju u Costantius (292). Dioklezjanu żamm għalih Thrace, l-Eġittu u l-Asja; l-Italja u l-Afrika kienu provinċja ta' Massinjanu, waqt li Galerju ġie stazzjonat fuq id-Danubju u Costantius kellu jieħu hsieb Franza, Spanja, l-Brittanja. Imma l-akbar tmexxija kienet f'idejn Dioklezjanu.⁽⁸⁾

Ruma baqgħet il-kapitali morali ta' l-Imperu bit-tradizzjoni, il-liġġijiet u r-reliġjon li għamlu żejġnu lir-ruh ta' l-istat b'isem tassew kbir.

Dioklezjanu fehem id-dinjita' ta' l-Imperu, mhux bhala dritt u privileġġ li kellu jħares, imma bhala missjoni ta' dmirijiet gravi u attivi bla waqfien.⁽⁹⁾ Fis-snin 294-295) Galerju u Massinjanu, wettqu serje ta' spedizzjonijiet kontra l-Goti, Sarmati, u carpi. Numru ta' Sarmati prigionieri u l-popolazzjoni ta' Carpi ġew meħduha u stabiliti bhala kolonji

b'obbligati militari fi Franza u provinċji oħra. Fis-saff tas-sena 294, faqgħet battalja mdejmija ġewwa Alessandrija ta' l-Eġittu. Il-Maġistrati Rumani ġew maqġula, ċertu Achilleo kiseb il-porpora bl-isem ta' L. Domizio Domiziano.⁽¹⁰⁾

Il-Persekuzzjoni ta' Dioklezjanu

Isem Dioklezjanu huwa marbut ma' l-aħhar u l-iktar terribli mill-għaxar persekuzzjonijiet ta' l-ewwel żmien tal-Knisja. Ma' dan kollu huwa fatt li l-insara gawdex paċi u prosperita' matul iż-żmien twil tas-saltna tiegħu. Ewsejbu li għex f'dak iż-żmien ifisser b'termini ta' kobor: "Il-glorja u l-liberta' b'liema duttrina u pjeta' kien onorat", u jsemmi t-tjubija ta' l-Imperatur lejn il-mexxejja insara li huma għażlu, u lejn il-membri nsara tal-familji. Huwa jitellem fuq in-numru kbir li hadnu n-reliġjon ta' Kristu u fuq il-knejjes kbar u sbieħ imbnija fuq bini fqir ta' l-ewwel żmienijiet. (Hist. Eccl. VIII.i). Li kieku Dioklezjanu baqa' wahdu Imperatur, kien ihalli din il-tolleranza bla ebda ftixkil. Kien Galerju li mbuttaħ għaj jibda l-persekuzzjoni. Dawn iż-żewġ hakkiema ta' L'vant f'Konċilju li nżamm fin-Nikomedia fis-sena 302 qatgħuha li johonqu u jġibu fix-xejn lill-insara mxerrda ma' l-Imperu kollu.⁽¹¹⁾

Il-persekuzzjoni ma bdiet harxa mill-ewwel, iżda bdiet kulma jmur dejjem iżzid fil-hrujja tagħha. Għall-ewwel beda jehodha kontra dawki l-insara li kien fl-eżerċitu. Lis-suldati ġeġħilhom jagħtu qima lill-allat nazzjonali u f'każ kuntrafru, kellha tingħata l-piena "Missio Ignominosa", tkeċċija mill-eżerċitu. L-istess dispożizzjonijiet kien għall-impjegati ċivili.⁽¹²⁾

L-Editt tal-Persekuzzjoni

Fl-ewwel Editt naqraw li l-Imperatur ried li l-Knisja tiġi meqruđa mill-qieġ; il-Kotba Mqaddsa kellhom jleqfu mahruqa; il-bnedmin ta' ġieħ, jekk jibqgħu iwebbsu rashom u jibqgħu insara, jitilfu l-unur tagħhom; il-poplu sempliċi kellu jitflet il-liberta' tiegħu.

Fit-tieni Editt ġie ordnat li l-kapijiet tal-Knisja kellhom jleqfu mitfuġha il-habs, u jintrabtu bil-ktajjen. L-Imperu kellu jagħmel minn kolloz biex huma

joffru s-sagrifiċċju lill-allat.

Fit-tielet Editt ġie ordnat li jekk dawk li huma magħluqin fil-habs joffru s-sagrifiċċju lill-allat, huma kellhom jiġu meħlusa. Iżda f'każ li ma joffrux is-sagrifiċċju, kellhom jiġu mgħoddija minn tbatijiet mill-iżjed horox. Il-martri fil-Provinċji kollha ta' l-Imperu saru bla għadd. Ir-raba' Editt jagħtina x'nifhmu li l-persekuzzjoni issa kienet wahda universali. Kulhadd, f'kull belt u kull ġens, kellu joffri s-sagrifiċċju lill-allat.⁽¹³⁾

Ewsebjū, Isqof ta' Kostantinopli li kiteb fir-raba' seklju jgħid li "GORG" kien wiehed minn ta' quddiem li ddistingwa ruħu bhala l-ewwel minn dawk li wrew ruhomm bhala nsara. Sant Ambroġ, Isqof ta' Milan, li kiteb madwar dawk iż-żmenijiet, jgħid li waqt li oħrajn hbew il-fidi tagħhom "GORG" wahdu hareġ fil-beraħ", biex jistqarr l-isem t'Alla. Hemm ukoll il-Martiroloġju Ġerolemitan, miktub bejn it-tmien u d-disa' seklju (*fil-Mużew ta' Berne*) fejn l-isem ta' San Ġorġ jissemma t'ledd darbiet: fit-23, fil-24 u fil-25 ta' April.⁽¹⁴⁾

Il-"Larousse du XX. o Siecle" juri li San Ġorġ Martri tas-Seklu IV, Kappadoċjan fit-twelid, professjoni ta' Suldat, ġie maqult probabilmnt taht Dioklezjanu.⁽¹⁵⁾

Referenzi:

1. The Encyclopaedia Britannica: A Dictionary of Arts, Science, Literature and General Information. Vol. VII. P.280
2. The Catholic Encyclopaedia. Vol. V.7.
3. Enciclopedia Cattolica. Vol. IV. p.1654.
4. The Catholic Encyclopedia. Vol. V. p. 7
5. Enciclopedia Cattolica. Vol. IV. p. 1654.
6. Enciclopedia Italiana. Vol. XII. p.920
7. L-Istess. p. 920
8. The Catholic Encyclopaedia. Vol. V. p.7
9. Enciclopedia Italiana. Vol. XII. p.920
10. L-Istess p. 920.
11. The Catholic Encyclopaedia. Vol. V. p.7
12. Enciclopedia Cattolica. Vol. V. p. 1654.
13. Alexander Bonnici O.F.M.-Conv. H.E.D.. S.Th.L., Ph.B. Storzja tal-Knisja. Il-Knisja tal-Martri. pp. 63-64.
14. Fr. Mark Elvins. St. George Protector of the English Realm. "Who Was He?" p.14
15. P. Mario Baraziza S.C.J. San Ġorġo. p.5.



Rokna għat-Tfal

Gheżież Tfal,

Reġa wasal iż-żmien biex ngħidu kelmtejn bejnieta, iżda din id-darba, il-ftit hin li se ngħaddu flimkien huwa wiehed speċjali u imprezzabbli għaliex minn hawn u fit tal-ġranet oħra niċċelebraw il-festa ta' l-għażiż patrūn tagħna San Ġorġ Martri.

Għandi nifhem li ikoll kemm intom, wara li temmehtu b'suċċess is-sena skolastika b'riżultati tajbin, tinsabu issa lesti biex tiċċelebraw il-festa tagħkom kif inhu xieraq. Issa, għal ftit insew il-klassi, il-bankijiet u l-iskola, u tiddevertu ftit fil-festa kif tabilhaq jixriqilkom.

Tfal, kemm għandu tagħlimiet sbieħ u kbar għalina San Ġorġ! Minn ċkuniti kien tifel kwiet u twajjeb. Kien jobdi l-ġenituri tiegħu f'kollox, l-aktar fil-hwejjeġ spiritwali. Qatt ma kien jgħid "le" għall-ordnijiet t'ommu u ta' missieru. Kien jaqdihom f'dak kollu li kien ikollhom b'żonn. Kien iħobbhom hafna u jgħożżhom tgħidx kemm!

Ahna kif ahna f'din il-ħaġa tfal? Inħobbuhom u nġożżuhom xejn lill-ġenituri tagħna? Imma nħobbuhom u nġożżuhom bil-kliem biss jew bil-fatti? Jew insabbtu saqajna ma' l-art meta jikkmandawna xi ħaġa? Nġinuhom xejn fix-xogħol tagħhom? Jew qatt ma nmiddu jdejna għal xejn? Qisu, tfal, li f'dil-ħaġa timitaw hafna lil San Ġorġ, għax inkella nċapċulu għalxejn f'dawn il-ġranet tal-festa tiegħu.

ħaġ' oħra li jgħallimna San Ġorġ Martri, tfal, hija hija dik li dejjem hares il-fidi tiegħu bil-għaqal u bl-imħabba lejn Alla Misieru. Huwa dejjem warrab u stmerr dawk il-hwejjeġ tad-dinja li kienu ta' theddid għall-fidi tiegħu.

Ahna bhal San Ġorġ irridu nagħmlu: inharsu dejjem il-fidi tagħna. Oqgħodu hafna attenti x'kotba taqraw, xi programmi taraw fuq it-television, xi hbieb tagħmluha magħhom, għax dawn kolha jistgħu jkunu ta' hsara għall-fidi tagħkom. Oqgħodu attenti fejn tmorru f'dawn il-ġranet ta' vaganzi għax ċerti postijiet jistgħu ma jkunux tajbin u xierqa għalikom. Fuq kollox, qisu li ġġibu ruhkom sewwa u b'mod xieraq hdejn il-bahar meta tmorru tghumu!

Tfal, qabel nagħlaq, irrid infakkarkom biex kemm jista' jkun tieħdu sehem fil-funzjonijiet li jsuru f'għieh San Ġorġ f'dawn il-jiem tal-festa, l-aktar f'dik il-funzjoni li ser issir għalikom nhar il-**Hamis 18 ta' Luġju fil-5.00pm.** meta Mons Isqof Nikol Cauchi jiġi jqassmilkom il-premijiet tad-Duttrina waqt Quddiesja Pontifikali.

Sa ma nergħu niltaqgħu, nixtiqilkom festa sabiha u vaganzi mill-aqwa.

Tata'

Iz-Zġu Peppi

Marċi għall-Festa ta' San Ġorġ f'Għawdex fuq Cassette Tape

Il-Banda Ċittadina La Stella ghadha kif harġet cassette Tape ġdid ta' marċi fil-okkażjoni tal-Festa ta' Qaddis Patrun t'Għawdex, San Ġorġ Megalomartri, li ser tiġi ċelebrata b'solennita' kbira fil-belt Victoria nhar il-Madd 21 ta' Lulju.

Il-Cassette jiġbor fih set ta' 'disa' marċi b'rijuzi ta' wħud mill-aqwa kompożituri tal-marċi tradizzjonali Maltin, fosthom A. Mizzi, V. Ciappara, A. Aquilina, E. Bugeja, J. Galea, J. Theuma, R. Sciberras, P. Schembri, u M. Testa. Filmkien ma' dawn il-marċi nsibu wkoll l-Hnu-Marcia popolari "Lil-Kbir Martri San Ġorġ", u l-Hnu tal-Banda.

F-esekuzzjoni ta' dawn il-marċi l-Banda kienet taht it-tmexxija tas-Surmast Direttur tagħha, Prof. Joseph Vella.

Dawn il-marċi ser jindaqqu għall-ewwel darba mill-Banda La Stella nhar il-Ġimgħa, 19 ta' Lulju, waqt dimostrarzjoni kbira li ssir madwar il-toroq tal-belt Victoria bl-istatwa ta' San Ġorġ, kapolavur ta' Vincenzo Ciappara u l-ewwel statwa titulari esterna f'Għawdex.

Il-Cassette Tape ta' Marċi, it-23 edizzjoni mahruġa mis-Soc. Fil. La Stella jinsab għall-bejgħ mill-Kazin tal-Banda kif ukoll mill-hwienet ewlenin tad-diski f'Malta u f'Għawdex. ●



Bandalori Ġodda u Restawr ta' I-Armar għall-Festa ta' San Ġorġ

Bi thejġija għall-Festa ta' Qaddis Patrun t'Għawdex, San Ġorġ Martri, għadhom kif tlestew żewġ settijiet ġodda ta' bandalori biex ijeżnu żewġ pjazzeż prinċipali fil-belt Victoria matul il-ġranet tal-Festa.

Wiehed minn dawn is-settijiet inhadem għal Pjazza San Frangisk. Is-sett jikkomprendi tnaħ-il bandalora f'ghamla tal-Bandiera ta' San Ġorġ (ara ritratt). Dawn il-Bandalori tfasslu u nhietu minn Nazzareno Galea, Anton Farrugia, u Charles Ballucci fuq disinn ta' Mark Sagona, li pinga wkoll id-disinj tagħhom.

Sett iehor sar għal Pjazza San Ġorġ sabiex jiehu post set iehor qadim li kien sar fl-1959. Is-sett il-ġdid inhadem fuq disinn ta' Anthony Xuereb li ha hsieg ukoll il-hjata tagħhom. Biex din l-opra tkun kompluta saru anke stilel ġodda għal fuq l-arbli ta' dawn il-bandalori, mahduma b'sengħa kbira minn George Cassar taht id-direzzjoni ta' George Borg.



Matul dawn l-ahħar xhur sar ukoll xogħol ta' restawr fuq erba' pedestali li jintramaw fi Pjazza Indipendenza u li fuqhom jitqegħdu l-istatwi ta' l-artist Malti Vincenza Cremona, u li jirrapreżentaw l-erba' virtujiet li bihom kien imżejjen il-Martri ta' Lydda: Qawwa, Fidi, Karita' u Tama. Ix-xogħol fuq l-injam ta' dawn il-pedestali sar minn Raymond Mizzi u Thomas Farrugia, filwaqt li Manuel Attard għamel ix-xogħol tal-forom. L-irhamar sar minn Joseph Cutajar, l-induratura u l-iskultura kienet afdata f'idejn George Borg.

Bl-inizjattiva tal-grupp ta' żgħażaġ taht it-tmexxija ta' Manuel Attard u Mark Sagona saru wkoll xogħolijiet oħra ta' manutenzjoni fuq uħud mill-istatwi u armar iehor. dan il-grupp hadem u stinka bla heda biex ix-xogħol kollu lahaq tlesta għall-festa. ●

UĊUH ĠODDA MAL-BANDA LA STELLA



Il-kumpless bandistiku fi hdan is-Soc. Fil. La Stella dan l-ahħar żdied b'hames bandisti ġodda. dawn huma: George Sciberras (Althorn), Christian Abela (Trumpet), Emanuel Bhugiar (Trumpet), Robert Mallia (Sax Tenor) u Frank Cachia (Drums). Huma ġew imħarrġa fil-tagħlim tal-mużika u fil-prattika ta' l-Istrumenti minn-Sur Michel Refalo, li għandu f'idejh it-tagħlim ta' l-allievi (sezzjoni ram).

Għal dawn il-hames żgħażaġ bandisti ġodda, l-ewwel okkażjoni kbira li fiha se jieħdu sehem flimkien mal-Banda La Stella se tkun il-Festa ta' San Ġorġ Martri, bejn il-11 u l-21 ta' Lulju. Il-Banda La Stella se tagħti għaxar servizzi waqt il-ġranet tal-festa.

Minbarra l-Banda Ċittadina La Stella, hames banded oħra Maltin ġew mistiedna jieħdu sehem fil-festa ta' din is-sena. Dawn huma l-Fil. King's Own tal-Belt Valletta, il-Banda Dekana L-Isle Adam tar-Rabat, il-Banda San Ġejtanu tal-Hamrun, il-Banda Anici ta' Hal-Qormi u l-Banda Sliema. ●